

# ជំនឿបែបជីវចលនិយមក្នុងសង្គមខ្មែរ

ដោយ៖ បណ្ឌិត ហែម ឡាច

មន្ត្រីនាយកដ្ឋាននីតិសាស្ត្រ  
វិទ្យាស្ថានមនុស្សាស្ត្រនិងវិទ្យាសង្គម  
នៃរាជបណ្ឌិត្យសភាកម្ពុជា

## សេចក្តីផ្តើម

មនុស្សក្នុងលោកយើងនេះតែងតែមានជំនឿលើអ្វីៗជាច្រើន តាមការយល់ឃើញរបស់ពួកគេ។ ជនជាតិខ្មែរមានជំនឿលើកិច្ចជាតិដូចជា បឹងបូ ទន្លេ ព្រៃភ្នំ ដើមឈើធំៗ ឬអង្គុតហេតុផ្សេងៗ ដែលជារឿងអច្ឆរិយៈ។ ពួកគេនាំគ្នាគោរពបន់ស្រន់ដោយជឿជាក់ថា កម្លាំងអភិធម្មជាតិទាំងនោះនឹងនាំមកនូវសុភមង្គល ឬសេចក្តីសុខចម្រើនដល់ក្រុមគ្រួសារ សហគមន៍និងប្រទេសជាតិរបស់គេ។

ម្យ៉ាងទៀត ជនជាតិខ្មែរក៏មានជំនឿផ្សេងៗដែលមានលក្ខណៈដូចគ្នា និងខុសគ្នាខ្លះៗទៅនឹងជំនឿរបស់ជាតិសាសន៍ដទៃ។ មុនការមកដល់នៃហិណ្ឌូសាសនា និងព្រះពុទ្ធសាសនា ជនជាតិខ្មែរមានជំនឿលើព្រលឹងដូនតា គោរពព្រៃព្រឹក្សា អ្នកតា អ្នកដូន ដើមឈើៗល្អៗ បុព្វបុរសយើងហោជំនឿទាំងនេះថាជាជំនឿបែបជីវចលនិយម។

## ១-ជំនឿអំពីការស្នូលហេតុ

ការរៀបចំពីជីវិតមួយដល់វត្ថុស័ក្តិសិទ្ធិនេះ អ្នកស្នូលហេតុទាំងអស់គេមានជំនឿមុតមាំណាស់ ហើយគេតែងតែប្រារព្ធធ្វើជានិច្ចមិនដែលខានឡើយ។ គេបានពោលថា ប្រសិនបើមិនបានរៀបចំ គេអាចនឹងស្នូលហេតុដោយមិនបានផល។

តាមរបាយការណ៍ជាក់ស្តែងរបស់លោក អ៊ឹម ឆិល និងប្អូនលោកឈ្មោះ អ៊ឹម ឆន ជាអ្នកស្នូលហេតុដ៏ចំណាស់ក្នុងការផលិតឧបករណ៍តន្ត្រី គង់ នៅសាកលវិទ្យាល័យភូមិន្ទវិចិត្រសិល្បៈ បានផ្តល់ព័ត៌មានថា៖

ក្នុងឆ្នាំ១៩៧៦ គឺសម័យខ្មែរក្រហមប៉ុល ពត នោះ លោកទាំងពីរត្រូវបានគេជំនឿសឱ្យទៅនៅភូមិដូងញ៉ាញ ជាប់ព្រំប្រទល់ថៃ ក្នុងខេត្តបាត់ដំបង។ ប្រជារាស្ត្រនៅភូមិនោះ ត្រូវបានគេប្រមូលរឹបអូសយកអស់ទ្រព្យសម្បត្តិទៅដាក់រួម សូម្បីតែស្លាបព្រាហូបបាយ ក៏ត្រូវបានយកមកដាក់រួមដែរ។ បញ្ហាដាក់រួមនេះមិនសូវមាននរណាយកចិត្តទុកដាក់ថែរក្សាទេ ម៉្លោះ

ហើយស្លាបព្រាក៏បាត់បន្តបន្ទាប់រហូតដល់  
 មានកង្វះ ម្នាក់ៗតែងស្តុះដណ្តើមគ្នា  
 ប្រញាយជានិច្ច នៅរាល់ពេលហូបបាយ  
 ម្តងៗ។ មានអ្នកខ្លះពេលដណ្តើមគេមិនបាន  
 យកស្លឹកឈើកេវដួសសម្បហុតខ្លះខ្លួនដណ្តើម  
 រើសយកសង្កសឹមកៀរកាត់ឱ្យមាន ទម្រង់ជា  
 ស្លាបព្រា...។ ដោយឃើញការលំបាកនេះ ថ្ងៃ  
 មួយបន្ទាប់ពីហូបបាយនៅរោងរួមហើយ  
 លោកទាំងពីរបានពិគ្រោះគ្នាពីនាក់បងប្អូន  
 គិតរកមធ្យោបាយស្នែងដើម្បីផលិត  
 ស្លាបព្រា ដោយរើសយកស្លាព្រា២ទៅធ្វើ  
 គំរូចាក់ពុម្ព។ ក្នុងពេលឃើញលោកទាំងពីរ  
 យកស្លាបព្រាចេញពីរោងបាយរួម គណៈ  
 សហករណ៍ជាកម្មាភិបាលគ្រប់គ្រងនៅភូមិ  
 នោះ ដែលបានឈរពីក្រោយខ្នងលួចស្តាប់  
 យូរហើយនោះ បានគំរាម និងបង្គាប់ឱ្យ  
 លោកស្នាក់ពុម្ពជាដាលនង្គ័លសម្រាប់ធ្វើ  
 ស្រែផង។ លោកក៏យល់ស្របតាមហើយស្នើរ  
 សុំសំភារៈដើម្បីរៀបចំចង្រ្កាន ដំណើរការ  
 ផលិត។ ការស្នែងជាធម្មតាដែលលោកបាន  
 ស្នាក់នឹងមក មានរយៈពេលមួយម៉ោង  
 ប៉ុណ្ណោះ អាចរលាយចាក់ពុម្ពបាន។ តែនៅ  
 ពេលនោះលោកស្នាក់រហូតដល់មួយសប្តាហ៍  
 ទៅហើយ ក៏នៅតែមិនទាន់រលាយអាចចាក់  
 ពុម្ពបាន។ កម្មាភិបាលខ្មែរក្រហមទាំងនោះ  
 បានពោលថា នេះជាឧបាយកលខ្មាំង មាន  
 បំណងចង់បំផ្លាញបដិវត្តន៍ហើយ...! ។

លោកទាំងពីរពូជ្ញាឆ្ពោះមានការក៏យន្តត់  
 ណាស់ លោកយល់ច្បាស់ថា ពួកគេនឹងយក  
 លោកទៅសម្លាប់ចោលហើយ។ ថ្ងៃទី៧នោះ  
 ដែរលោកហាក់ចាប់ភ្នឹកមានអារម្មណ៍ នឹក  
 ឃើញ ប្អូនស្នែងអង្វរដល់គុណ បុណ្យវត្ត  
 ស័ក្តិសិទ្ធិទាំងអស់ សូមជួយលោកផង។ ក្នុង  
 រាត្រីថ្ងៃដដែលនោះ លោកក៏បានស្នប់  
 ឃើញឪពុករបស់លោក មានមាឌធំខ្ពស់  
 កម្ពស់ប្រហែល៦ម៉ែត្រ មកឈរជង្រ្កើងយក  
 ជើងជាន់ចង្រ្កានស្នែងលោហធាតុនោះ។ ស្នែក  
 ឡើងលោកទៅទាំងព្រលឹមជម្រាបពីដំណើរ  
 រឿងកន្លងមកដល់ចាស់ទុំដែលត្រូវជាឪពុក  
 ម្តាយរបស់កម្មាភិបាលក្នុងភូមិនោះ និងអង្វរ  
 សុំទៀនជួបដែលគាត់មានអំណាចអាចលួច  
 រក្សាទុកសម្រាប់ប្រើការចំពោះជំនឿរបស់គាត់។  
 គាត់ក៏អាណិតជួយរៀបចំតាមលទ្ធភាព  
 ដោយប្រមូលទាំងកន្ទុយទៀនជួបដែលនៅ  
 សល់ យកស្លឹកត្របែកជំនួសស្លឹកម្លូ ដើម្បីធ្វើ  
 ស្នាធម៌ រកចាប់កណ្តុរ ប្រែងតាមវាលស្រែ  
 យកមកខ្វែអាំងឧបកិច្ចជាជ្រូក...។ បន្ទាប់  
 ពីរៀបចំខ្លួនរួច លោកក៏ចាប់ពិនិត្យដែក  
 ដែលកំពុងស្នែង ឃើញថារលាយអាចចាក់ពុម្ព  
 ចេញជាលទ្ធផលបានតាមប្រាថ្នាមែន។

នៅពេលកំពុងចាក់ពុម្ពចេញជា  
 លទ្ធផលនោះ គណៈសហករណ៍បានមក  
 ទាន់ដោយបានឃើញទាំងរណ្តាប់ដែល  
 លោកបានរៀបចំសែនព្រេនទៀត។ គេក៏មិន

អាចចាប់ទោសបាន ព្រោះវាជាការជាក់ស្តែង។ ប៉ុន្តែ គេ បាន សំណូមពរ ឱ្យយកស្នាដៃ ធម៌ បាយសី ជើងធ្មេច ចេញឱ្យអស់ គឺគេបង្កប់ឱ្យ យកទៅកប់ក្នុងដី ដើម្បីឱ្យបាត់ពីភ្នែកពួក យោធា ព្រោះខ្លាចក្រែងគេមិនយោគយល់។ ពួកទាំងអស់នោះសុទ្ធតែជា ពួកដាច់ខាត មហាអស្ចារ្យ មហាលោតផ្លោះ ហាមមិនឱ្យ នរណាម្នាក់មានជំនឿអរូបិយដាច់ខាត។

តាំងពីថ្ងៃនោះមកការរៀបចំពីជីសម្រាប់ មួយឆ្នាំម្តង ក្នុងការស្នេហាបាតុ ចាស់ទុំក្នុង ភូមិនោះតែងជួយឧបត្ថម្ភរៀបចំឱ្យដំណើរ ការរហូតដល់របប ប៉ុល ពត ត្រូវរលំ។

**២-ជំនឿក្នុងរឿងទាក់ដំរី**

គ្រូដែលជួយទាក់ដំរីជាគ្រូអរូបកាន់ លើ គ្រូដែល ចេះ របៀប មន្តអាគមស្និល សម្រាប់ប្រសិទ្ធិដំរី និងអ្នកទាក់ មុនពេល ចេញទៅទាក់ដំរី។ មន្តអាគមស្និល អាចធ្វើឱ្យ មនុស្សមានកម្លាំងខ្លាំងលុបមាឌលើសប្រក្រ តី។ ពេលគេខឹងគេអាចខាំគ្បាលបុកគ្រឿង គ្រឿងទៅបានឆ្ងាយ ឬអាចខាំបានកែវស៊ី បាន។ ក្នុងឆ្នាំ១៩៨១-៨២យើងខ្ញុំធ្លាប់បាន ឃើញផ្ទាល់ កូនលោក យឹម សាំង ឈ្មោះ យឹ ម សេន ខាំកែវទំពាស៊ីបាន។

តាមការអធិប្បាយរបស់លោក យឹម សាំង ជា គ្រូបុរាណ កាន់ ឧបករណ៍ ផ្ទុំនៅ

១ កែវ ណារ៉ុះ ភ្នំពេញ ការផ្សាយ របស់បណ្ណាល័យ ធានាសុខភាព ឆ្នាំ២០១១ ទំព័រទី២៨៨

សាកលវិទ្យាល័យ ភូមិន្ទវិចិត្រសិល្បៈ បាន មានប្រសាសន៍ដូចតទៅ ៖

ជនជាតិខ្មែរលើ ពីរ រស់នៅក្នុងខេត្ត ពោធិ៍សាត់ ច្រើនមានជំនាញយ៉ាងចំណាន ក្នុងការទាក់ដំរី ព្រោះខេត្តនេះសំបូរទៅ ដោយដំរី។ លោកមានបងធម៌ជាជនជាតិខ្មែរ ដើម ពីរ បានប្រទះភាពជាក់ស្តែង នូវឧប្បត្តិ ហេតុមួយគឺ៖

មានប្រពន្ធអ្នកទាក់ដំរីម្នាក់ បាន ទទួលទានដំណេកក្រោមហ្នឹងតំកល់គ្រឿង សក្ការបូជាសម្រាប់គ្រូស្និល ដែលបានដាក់ ដន្ទាប់ក្រមួនសូលាយជាមួយប្រេងដូង។ នៅ ពេលក្តៅ ក្រមួនបានរលាយហូរច្របល់ដូង ស្រក់លើក្បាល ស្រាប់តែនាងភរិយា ស្ទុះ ងើបប្រកបដោយកម្លាំងដូចដំរីសារត់ចូល ព្រៃ។ នាងនោះ ចេះដើរជើងបួនផ្លូវពោះ ឡើងទៅលើ ដើរតាមហ្នឹងខ្លា ដោយដោះស ម្លៀកបំពាក់ចេញអស់ ហើយលែងចេះ និយាយទៀត។

អ្នកស្រុកបានដឹងនាំគ្នារត់ទៅព្រៃ ដើម្បីហៅ ប្តី ឱ្យមក រៀប ចំ បួង ស្នូង សុំ ខមាទោសគ្រូ។ ប៉ុន្តែហួសរយៈពេល៧ថ្ងៃ មិនអាចកែប្រែឱ្យមកសភាពដើមវិញបាន។ តែអ្នកស្រុកនៅតែនាំគ្នាព័ទ្ធចាប់ហើយចង ទុក ក្រែងមានសង្ឃឹមអាចព្យាបាលបានដូច ដើម។ បន្ទាប់មកអ្នកនោះឈឺលែងដឹងខ្លួន រហូតដល់បាត់បង់ជីវិត។ នេះជាព័ត៌មាន

ដែលយើងបានដឹងតាមរយៈអ្នកទាក់ដំរីនិង  
ចាស់ទី។

**៣-ខំឆ្លើយឆ្លើយអារក្ស**

តើអ្វីជាអារក្សនោះ? អារក្សជាទម្រង់  
មួយនៃលទ្ធិព្រលឹងនិយម ដែលមានការខុស  
ប្លែកបន្តិចពីអ្នកតា។ នៅពេលដែលអ្នកតាជា  
តំណាងព្រលឹងបុព្វជន ដូនតា មេកុលសម្ព័ន្ធ  
អ្នកដឹកនាំប្រចាំភូមិ ឃុំ ស្រុក ខេត្ត តំបន់  
ប្រចាំទីឋានភូមិ ស្រែចម្ការ ព្រៃព្រឹក្សា បឹង  
ស្ទឹង ទន្លេ សមុទ្រនោះ អារក្ស គឺជាព្រលឹង  
តំណាងគ្រួសារខ្មែរ។ ព្រលឹងអារក្សនេះចែក  
ជាពីរសាខា ដែលខ្មែរមានពាក្យពិសេសមួយ  
ហៅថា «ជំបូរ»។ ជំបូរនេះក្លាយមពីពាក្យ«ជួរ»  
ពោលគឺជំបូរខាងឥឡូវ និងជំបូរខាងម្តាយ។  
ជំបូរម្ខាងៗមានឈ្មោះខ្មោចតិច ឬ ច្រើនខុស  
គ្នាទៅតាមការកំណត់របស់គ្រួសារនីមួយៗ  
ដែលមានប្រវត្តិយូរអង្វែងរាប់រយពាន់ម៉ឺនឆ្នាំ  
មកហើយ។ ឈ្មោះ ព្រលឹងអារក្សនេះមាន  
ប្រុសមានស្រីដូចឈ្មោះអ្នកតាដែរ។ តើឈ្មោះ  
ព្រលឹងអារក្សប្រុស និង អារក្សស្រី ដែលមាន  
ប្រចាំគ្រួសារខ្មែរនីមួយៗនេះជាឈ្មោះរបស់  
អ្នកណា? អ្នកនោះមាននាទីជាអ្វី? ប្រហាក់  
ប្រហែលនឹងឈ្មោះអ្នកតាដែរ ឈ្មោះព្រលឹង  
អារក្សគឺជាឈ្មោះរបស់បុព្វជនដែលជាប់  
សាច់ញាតិ ជាឥឡូវ ម្តាយ ជីដូន ជីតា ជាគ្រូ

ហូព្យាបាលជំងឺ ជាមេបា ជាមេទ័ព ជាអ្នក  
សិល្ប៍ មានឈ្មោះ ល្បីនៅក្នុងវង្សត្រកូល  
គ្រួសារ។ ជនប្រភេទនេះមានមនោសញ្ចេតនា  
ស្រឡាញ់ជាប់ចិត្តនឹងកូនចៅ។ ពេលស្លាប់  
ទៅព្រលឹងរបស់គាត់មិនដាច់ចិត្តទៅចាប់  
កំណើតនៅកម្ពុជាឡើយ គឺនៅរាវែកហិចហើរ  
អណ្តែតត្រសែតទៅមកតែនៅទីក្បែរៗកូនចៅ  
រួចក៏ប្រាប់ដំណឹងដល់កូនចៅតាមរយៈការ  
ពន្យល់សប្តិ។ តាមរបៀបនេះ កូនចៅក្នុង  
ត្រកូលក៏កត់ចំណាំ ចាំទុក រួចហើយប្រជា  
ដំណឹងតាខ្សឹបបានដឹងគ្រប់គ្នា ក្នុងត្រកូល  
គ្រួសារ។ ជួនកាលទៀត ការផ្តល់ដំណឹងអំពី  
វត្តមាននៃព្រលឹងដូនតាមកក្នុងជួរជំបូរ ក៏អាច  
ធ្វើបានដែរតាមរយៈការចូលរូប ប្រសិនបើនៅ  
ក្នុងវង្សត្រកូលគ្រួសារនេះមានរូបជាតំណាង  
ព្រលឹងខ្មោចរួចហើយ។ ប្រការដែលមិនគួរ  
ភ្លេចជម្រាបនោះគឺគ្រប់គ្រួសារវង្សត្រកូល  
គ្រប់ជួរជំបូរខ្មែរទាំងអស់ សុទ្ធតែមានរូប។ វា  
ជាអន្តរការីយ រនៅចន្លោះពិភពខ្មោចនិង  
មនុស្ស។ សម្រាប់សម្រួលការទាក់ទងបំណង  
ប្រាថ្នា ឬសេចក្តីត្រូវការខាងសេវាយ៉ាងណាៗ  
ពីពិភពមួយទៅពិភពមួយទៀត។ រូបអារក្ស  
តំណាងជួរជំបូរទាំងនោះជាធម្មតា ពោលគឺ  
សមាជិកជួរជំបូរតែងគោរពស្រឡាញ់កោត  
ខ្លាចរូប ដោយគេចាត់ទុករូបដូចជាជន  
ពិសេសមានតេជៈបារមីអាចផ្តល់សេចក្តីសុខ  
អាចជួយយកអាសាគេរាល់ពេលមានភ័យ

២-ដ- ទំព័រទី២៨៤

អាសន្ន។ រូបអារក្សនៅក្នុងជំនួរនីមួយៗតែងតែ ផ្លាស់ប្តូរថ្មី កាលណារូបចាស់ស្លាប់ ឬក៏ចាស់ ជរាទ្រុឌទ្រោមកម្លាំង។ អ្នកដែលត្រូវមកជំនួស រូបចាស់គឺមនុស្សស្ថិតក្នុងជួរជំនួរតែមួយជា មនុស្សមានវ័យក្មេង មានឋានពលកម្លាំងខ្លាំង ក្លា ហើយត្រូវជាមនុស្សដែលមានលក្ខណៈ សម្បត្តិសម្រាប់ធ្វើជារូបអារក្ស។ គេអាច និយាយបានថា ជាមនុស្សដែលទទួលបាន ការជ្រើសរើសពីព្រលឹងខ្មោចទាំងឡាយប្រចាំ ជំនួរ។

គប្បីជ្រាបផងដែរថា ទោះបីអ្នកនោះ មិនចង់ក៏ពុំអាចគេចបាន។ ផ្ទុយទៅវិញ បើ ជនណាមួយចង់ធ្វើរូបដោយពុំមានការជ្រើស រើសក៏មិនអាចសម្រេចបំណងគេបានដែរ។

**៤- ជំនឿលើម្រេញគង្វាល**

បញ្ហា ពាក់ព័ន្ធនៅនឹងជំនឿ ម្រេញគង្វាលគឺ ខ្មែរចាត់ទុកថាជាប្រភេទ ខ្មោចក្មេងៗមួយប្រភេទជាអ្នកថែរក្សាផ្ទះ សម្បែង ទ្រព្យសម្បត្តិ សត្វពាហនៈ។ នៅ តាមស្រុក ភូមិ មិនថា នៅទីក្រុងឬនៅតាម ខេត្តទេ យើងតែងតែឃើញវត្តមានខ្ទមមួយ ធ្វើអំពីឈើ ឬឫស្សី ឬក៏ព្រួងចង់ព្យួរជា សង្រ្គឹក ឬដើមឫស្សីច្រៀកដាក់កងរាងជាជី វឡាវ ដោយមានព្យួរបំពង់ដាក់ទឹកចំនួន៤ ហើយនៅលើរាង មានដាក់របស់សំណែន

មានព្យួរសម្លៀកបំពាក់(កូនខោអាវ)ពណ៌ ក្រហម៤សម្រាប់ និងរបស់ក្មេងលេង ដូចជា កូនឃ្លី កូនបាល់ ... នៅមុខផ្ទះរបស់ប្រជាជន ខ្មែរសឹងតែគ្រប់ផ្ទះ នោះគឺជាលំនៅស្ថាន របស់ម្រេញគង្វាល។ ហើយជានិច្ចកាល ម្ចាស់ផ្ទះ សែនព្រេនចំណី ដូចជា ស្ករគ្រាប់ និង ទឹកដា ដើម ដោយមានជំនឿថា ម្រេញគង្វាលនឹងផ្តល់ចំពោះគេនូវសេចក្តី សុខ សេចក្តីចម្រើន ឱ្យមុខរបររកស៊ីរបស់គេ បានរីកចម្រើនលូតលាស់ជាពុំខាន។ តាម ការសង្កេតរបស់យើងឃើញថា ប្រជាជនខ្មែរ គោរពបូជាម្រេញគង្វាលសឹងតែគ្រប់ផ្ទះទាំង អស់។ នៅតាមទីសាធារណៈ និងកន្លែងលក់ ដូរមួយចំនួនក៏គេរៀបចំសំណែនសម្រាប់ ម្រេញគង្វាលដែរ។



ម្រេញគង្វាល (ប្រភព: <https://www.google.com>)

**៥-ជំនឿលើជំនាន់ផ្ទះឬម្ចាស់ផ្ទះ**

ជំនឿលើជំនាន់ផ្ទះ គឺជាទំនៀមទម្លាប់ មួយដែលមានជាប់ជាប្រពៃណីខ្មែរយើងតាំង ពីយូរយារមកហើយ។ ដូនតា យើងជឿថា ជំនាន់ផ្ទះជាទេវតាថែរក្សា និងគ្រប់គ្រង សំណង់ ហើយដែលប្រហែលជាស្នាកស្នាម គ្រប់គ្រងតាមបែបមាតាធិបតេយ្យ។ ម៉្លោះ ហើយជនជាតិខ្មែរជឿថា ផ្ទះនីមួយៗសុទ្ធសឹង តែមានជំនាន់ផ្ទះនៅតាមថែរក្សានិច្ចកាល។ ប្រជាជនខ្មែរជឿថា ផ្ទះថ្មីដែលទើបនឹងសាង សង់រួច គឺមានទេវតាផ្ទះមកតាមថែរក្សា។ ជំនាន់ផ្ទះមិនគ្រាន់តែជួយរក្សាការពារកំណប់ ទ្រព្យ មាសប្រាក់មិនឱ្យបាត់បង់ប៉ុណ្ណោះទេ ថែមទាំងទប់ទល់ការពារនឹងខ្មោច ព្រាយ បិសាចមិនឱ្យមកបៀតបៀនម្ចាស់ផ្ទះទៀតផង។ ជំនាន់ផ្ទះស្លៀកពាក់ស្អាតបាត មានរូបរាង ប្រៀបដូចទេវតា ប្រកបដោយសីលធម៌ខ្ពង់ ខ្ពស់។ ទោះបីម្ចាស់ផ្ទះត្រូវបង្ខំចិត្តចាកចេញពី ផ្ទះដោយប្រការណា មួយក៏ដោយ ក៏ប៉ុន្តែ ជំនាន់ផ្ទះមិនបោះបង់ផ្ទះនេះទេ ហើយរង់ចាំ នៅបន្តថែរក្សាផ្ទះរហូតដល់ពេលមានម្ចាស់ ផ្ទះថ្មីមករួមរស់ជាមួយតទៅទៀត។

**៦-ជំនឿលើព្រះភូមិ**

នៅតាមផ្ទះប្រជាជនខ្មែរយើង ជា ពិសេសអ្នកស្រុកភ្នំ និងអ្នកស្រុកស្រែចម្ការ តែងតែមានរានអាសនៈមួយស្ថិតក្នុងបរិវេណ

ទីធ្លា ខាងមុខផ្ទះ ឬនៅក្បែរផ្ទះ។ នោះគឺជាទី កន្លែងរស់នៅរបស់ព្រះភូមិ ដែលប្រជាជនខ្មែរ មានជំនឿថាជាទេវតាថែរក្សា និងគ្រប់គ្រងដី ធ្វី ការពារភូមិស្រុក ផ្ទះសម្បែង ប្រឆាំងនឹង សត្រូវឈ្មាន ពាន មានខ្មោច ព្រាយ បិសាច ជាដើម។ ជំនាន់ផ្ទះនិងព្រះភូមិ ប្រៀបបាននឹង អភិបាលនគរូបនីយកម្ម និងសំណង់។ ព្រះ ភូមិត្រូវបានប្រជារាស្ត្រខ្មែរគោរពជឿ និងឱ្យ តម្លៃយ៉ាងខ្ពស់ ជាអ្នកមានបារមីខ្លាំងក្លាក្នុង ការបីបាច់ថែរក្សាលំនៅស្ថានអ្នកភូមិ។ ព្រះភូមិ មានឥទ្ធិពលខ្លាំងក្លាក្នុងសង្គមខ្មែរ ដែលប្រជា ជនខ្មែរគោរពកោតខ្លាចយ៉ាងជ្រាលជ្រៅ។ ដូច្នេះហើយបានជាក្លៀវដែលចូលផ្ទះនីមួយៗ ត្រូវអុជធ្នូបទៀន ស្នើសុំការអនុញ្ញាតពីព្រះ ភូមិ។ ក្មេងទើបនឹងកើត គូស្វាមីទើបនឹងរៀប ការ ហើយចូលទៅរស់នៅក្នុងផ្ទះ គេត្រូវ រៀបចំសែនព្រេន អុជធ្នូបទៀនជម្រាបដល់ ព្រះភូមិ ជំនាន់ផ្ទះ ដើម្បីសុំបើកផ្ទះ សុំការ អនុញ្ញាតរស់នៅក្នុងផ្ទះឱ្យបានសេចក្តីសុខ សេចក្តីចម្រើន។

**៦.១-មន្តព្រះភូមិ**

យើងសូមថ្វាយបង្គំ សូមសរសើរព្រះ ធរណី ដែលជាអ្នកទទួលបន្ទុកនូវមនុស្ស សត្វ រុក្ខជាតិ និងទឹកដីជាដើម ជាអ្នកអាចអត់ នូវក្តីដែលត្រូវ គេបៀតបៀនគ្រប់បែបយ៉ាង

មានត្រូវការកាប់ដីជាដើម។ បពិត្រព្រះធរណី  
ហើយដោយអំណាច ដែលយើងខ្ញុំសូត្រ

ស្ថិតិសរសើរសព្វថ្ងៃនេះសូមក្តីក្តៅក្រហាយ  
នូវកំសួលពិស កុំបីមានឡើយ។

**៦.២-គាថាបូជាព្រះភូមិ**

ទើបអស់យើងខ្ញុំ  
អញ្ជើញព្រះភូមិ

ហត្ថប្រណាម្យ  
ឧត្តមរាជា  
ព្រះធរណីឋាន ។

បង្គំវន្ទា  
អ្នកតែងធានា

បពិត្រអ្នកកើយ  
សូមអស់លោកយាង

កុំនៅកន្តើយ  
យាត្រាហោះថ្កាន  
គេហានេះនៃ ។

ខ្ញុំសូមស្មោះស្មាន  
មកដល់ទីឋាន

យើងខ្ញុំរៀបចំ  
អស់គ្រឿងក្រយា

ប្រពៃណីសក្តិសម  
សារពើស្រេចស្រាប់  
អញ្ជើញសេពសោយ។

អាហារចំណី  
គ្រប់គ្រឿងរណ្តាប់

មុនលោកយាត្រា  
ពរជ័យដល់អ្នក

ចរចេញលីលា  
គ្រប់អស់អង្គប្រាណ  
និរន្តរ៍តទៅ។

សូមប្រសិទ្ធិ  
បានសុខក្សេមក្សាន្ត

សូមឱ្យរោគភ័យ  
កុំមកបៀតបៀន

គ្រោះកាចចង្រៃ  
ចេញអស់ពីប្រាណ  
នាគ្រានេះហោង<sup>៣</sup>។

វិនាសសូន្យសុដ៍  
ដូចពាក្យអធិដ្ឋាន

<sup>៣</sup> ឧប សុនៈ សីលធម៌ ជំនឿនិងទំនៀមទម្លាប់ខ្មែរបុរាណ ភ្នំពេញ ការផ្សាយរបស់អ្នកនិពន្ធ ឆ្នាំ២០០៥ ទំព័រទី២២៣

**៧-ជំនឿលើត្រណាម**

ខ្មែរសម័យដើមមានជំនឿលើត្រណាម ជាច្រើន។ ត្រណាមពេលរៀបរយលក្ខណៈ ដើរព្រៃ សែនប្រចាំភូមិ ត្រណាមក្នុងការនិយាយស្តី។ ល។ អ្នកស្រុកស្រែចម្ការ និងអ្នកស្រុកភ្នំ ជា ពិសេសជនជាតិខ្មែរដើម គេកាន់ត្រណាម ហ្មត់ចត់ណាស់។ កាលបើប្តីចេញធ្វាយ ប្រពន្ធនៅផ្ទះ មិនត្រូវដេរវាយកូនចៅ សិត សក់ យំស្រែក យកវែកបាយ វែកសម្លគោះ មាត់ឆ្នាំង ឬគង់មាត់ឆ្នាំងឡើយ។ បើមិន គោរពតាម ត្រណាមទាំងនេះទេនោះ ប្តីនឹង ត្រូវទទួលគ្រោះថ្នាក់ គ្រោះអកុសលដោយ ប្រការផ្សេងៗ។

**៧.១-ត្រណាមសម្រាប់អ្នកមានគតិ**

តាមជំនឿខ្មែរបុរាណដើម្បីរក្សាគតិឱ្យ បានគង់វង្សល្អ និងឆ្លងទន្លេបានរហ័ស ស្រ្តី ដែលមានផ្ទៃពោះត្រូវកាន់ត្រណាមជាច្រើនដូច ជា៖

- កុំបរិភោគអាហារមានជាតិហ៊ីរ នាំឱ្យក្រហល់ ក្រហាយដល់កូនក្នុងផ្ទៃ
- កុំស្លៀកពាក់រឹតតឹងពេក នាំឱ្យចង្អៀតចង្អល់ ដល់កូន
- កុំឈោងយករបស់ដែលស្អិតនៅខ្ពស់ ផុតដៃ នាំឱ្យរហូតទង់សុកពីមាត់កូន
- កុំបរិភោគបបរ នាំឱ្យកូនកើតមកមិនស្អាត

- កុំដេកថ្ងៃ កុំងូតទឹកយប់ នាំឱ្យកូនថ្លោស ពិបាកកើត
- កុំអង្គុយមាត់ទ្វារ ឬមាត់ជណ្តើរ ខ្លាចកូនកើត មិនរួច
- កុំទៅសួរសុខទុក្ខអ្នកដែលកើតកូនពិបាក ខ្លាចពិបាកកើតកូន
- កុំដេកដំអក់ ត្រូវរហ័សរហួនក្រោកមុនប្តី នាំ ឱ្យកើតកូនបានស្រួល

បើមានសូរ្យគ្រាសឬចន្ទគ្រាស ត្រូវ យកអក់បោរមកដាក់លើពោះ ដើម្បីជួយ សង្កត់ទារកនៅក្នុងផ្ទៃកុំឱ្យភ័យ ឬភ្ញាក់ផ្អើល នឹងមហិទ្ធិឫទ្ធិរាហូ បើមិនបានធ្វើបែបនេះទេ កូនកើតមកនឹងទៅជាល្វីល្វើ មិនគ្រប់ដប់។ល។ ក្រោយពេលឆ្លងទន្លេរួចហើយ ស្រ្តីជាម្តាយ តម្រូវឱ្យអាំងភ្លើងចំនួនបីថ្ងៃ ឬមួយសប្តាហ៍ ដោយមានអាចារ្យសូត្រមន្តអាគមព័ទ្ធសីមា ដាក់បន្ទាស្អិត ជុំវិញបរិវេណគ្រែអាំងភ្លើងផង ដែរ។ បុព្វបុរសខ្មែរ ជឿថា ប្រសិនបើបុគ្គល ណាធ្វើខុសត្រណាមនេះ នោះខ្សែសីមានឹង ត្រូវដាច់ ហើយបណ្តាលឱ្យមានគ្រោះថ្នាក់ ដូចជា មានព្រាយបិសាចមកយាយី ដែលខ្មែរ តែងហៅថា ព្រាយក្រឡាភ្លើង។ ព្រាយនេះជា ខ្មោចស្រ្តីដែលស្លាប់តាយហោងទាំងម្តាយ ទាំងកូនពេលឆ្លងទន្លេ។ ព្រាយក្រឡាភ្លើង អាចសម្តែងរូបជាដុំភ្លើង ឬប្រែក្រឡាជាភ្លើង ហើយតែងមកយាយី រំខានស្រ្តីមានកូនដែល



កំពុងអាំងភ្លើង ឱ្យមានអារម្មណ៍ក្តៅក្រហល់ ក្រហាយ អន្ទះអន្ទែង ឬប្រកាច់ជាដើម។ ក្រៅ ពីនេះ មានត្រណាមចំពោះអ្នកអាំងភ្លើងមិនឱ្យ ក្រោកពីដំណេក និយាយឆ្លើយឆ្លងជាមួយ ញាតិមិត្តដែលមកសាកសួរនោះទេ ប៉ុន្តែអាច និយាយទាក់ទងជាមួយអ្នកថែភ្លើងបាន។

**៧.២-ត្រណាមសម្រាប់អ្នក ចម្បាំងសម័យបុរាណ**

មនុស្សនៅសម័យបុរាណតែងស្វែង រកហាត់រៀនវិជ្ជាសិល្ប៍មន្តអាគមគាថាផ្សេងៗ ដើម្បីការពារខ្លួនពីសត្រូវ ជាពិសេសអ្នក ចម្បាំងតែម្តង ដែលប្រើតែកាំបិត ពូថៅ លំពែង ។ល។ ពួកគេក៏ត្រូវមានត្រណាមជា ច្រើនដែលត្រូវតម បើមិនដូច្នោះទេនឹងធ្វើឱ្យ មន្តអាគមរបស់គេសាបរលាប។ ត្រណាមទាំង នោះមាន៖

-កុំឱ្យអ្នកដទៃវាយក្បាល៖ អ្នកចម្បាំង សម័យបុរាណចូលចិត្តបញ្ចុះមន្តអាគមនៅ ត្រង់ក្បាល ដើម្បីឱ្យខ្លួនក្លាយជាមនុស្សខ្លាំងពូ កែ។ បុរសនាសម័យនោះចាត់ទុកក្បាលមាន តម្លៃស្មើនឹងជីវិតដោយ មិនព្រមឱ្យអ្នកណា ម្នាក់មកបះបូរវាយក្បាលឡើយ។ បើធ្វើដូច្នោះ មន្តអាគមនឹងសាបរលាប លើកលែងតែអ្នក ដែលគេត្រូវគោរពដូចជា ឪពុកម្តាយ និង ចៅហ្វាយនាយទើបអនុញ្ញាតឱ្យប៉ះក្បាល បាន។

-ហាមអង្គុយលើខ្នើយ៖ អ្នកដែលមាន មន្តអាគមមិនត្រូវយកខ្នើយមកទ្រាប់អង្គុយជា ដាច់ខាតព្រោះវាធ្វើឱ្យមន្តអាគមគាថាដែល បានរៀនមកទាំងប៉ុន្មានត្រូវសាបរលាប។ ខ្នើយគឺជាវត្ថុទុកសម្រាប់សំពះព្រះមុនចូល ដំណេក។ ដូច្នោះបើយកវាមកអង្គុយលើគឺស្មើ នឹងមើលងាយគ្រូបាធារៈ ធ្វើឱ្យវិជ្ជាដែល រៀនមកទាំងប៉ុន្មានត្រូវរលាយអស់។

-ហាមបោសសំរាមនៅពេលយប់៖ មនុស្សនៅសម័យដើមជឿជាក់ថា មនុស្សល្អ មានខ្មោចតាមថែរក្សា តែប្រសិនបើងើបឡើង មកសម្អាតផ្ទះនៅពាក់កណ្តាលយប់ ធ្វើឱ្យ ខ្មោចបិសាចឈប់ថែរក្សា។

-មិននិយាយនៅពេលយប់៖ ទោះបីជា មានសំឡេងរំខានយ៉ាងណាក៏ដោយ ក៏ មនុស្សប្រុសសម័យមុនមិនព្រមនិយាយនៅ ពេលពាក់កណ្តាលយប់ ព្រោះពេលនោះគឺ ជាពេលដែលខ្មោចបិសាចចូលចិត្តសាកល្បង វិជ្ជានិងបញ្ចេញអថេរមិនល្អ។ ប្រសិនបើហើប មាត់និយាយ មន្តអាគមនោះនឹងចូលខ្លួន ដែលគេនិយមហៅថាត្រូវអំពើគេនោះឯង។

-ហាមកាត់ក្រចកនៅពេលយប់៖ ក្រចកសរសៃសក់ជារបស់ផ្ទាល់ខ្លួនរបស់មនុស្ស ម្នាក់ៗ ដូច្នោះទើបពួកគេមិនហ៊ានកាត់ក្រចក នៅពេលយប់ឡើយ ព្រោះខ្លាចមានអ្នកដទៃ យកបំណែកក្រចកនោះទៅធ្វើមន្តអាគមនិង ធ្វើអំពើអាក្រក់ដល់ខ្លួន។

-មិនទទួលទានត្រឡាច ឃ្លោក ននោង និងត្រីគ្មានស្រកាការចាក់សាក់លើខ្លួនប្រាណ នៅសម័យបុរាណមិនដូចការសាក់នៅសម័យ បច្ចុប្បន្ន ដែលត្រាន់តែជាការសាក់លម្អតែ ប៉ុណ្ណោះនោះទេ។ ការចាក់សាក់នៅសម័យ បុរាណ គឺជាការបញ្ចុះមន្តអាគមការពារខ្លួនពី សត្រូវឬការពារផ្លូវដីតផ្សេងៗ។ បន្ទាប់ពី សាក់រួចអ្នកចម្បាំងទាំងអស់ត្រូវតែម ទទួលទានត្រឡាច ននោង ឃ្លោក ឬ ត្រីគ្មាន ស្រកា បើមិនដូច្នោះទេមន្តអាគមនឹងសាប រលាបអស់។

-ហាមដេរម្តាយរបស់សត្រូវ៖ ដើម្បីឱ្យ មនុស្សផងទាំងពួងមានការពេញចិត្តចំពោះ ខ្លួន មនុស្សប្រុសសម័យមុនតែងរកគ្រូដើម្បី បញ្ចុះមន្តអាគមស្នេហ៍ដែលគេនិយមហៅថា សារិកាលិនថោង។ ប៉ុន្តែមន្តអាគមនេះនឹង សាបរលាបទៅវិញប្រសិនបើអ្នកនោះដេរ ម្តាយរបស់គូសត្រូវ ព្រោះមាតាគឺជាអ្នកមាន គុណរបស់មនុស្សប្រុស។

-ហាមដើរកន្លងសៀវភៅ៖ មនុស្ស សម័យបុរាណចាត់ទុកថាសៀវភៅជាគ្រូទី២។ ដូច្នោះត្រូវចេះថែរក្សាឱ្យបានស្អាតល្អមាន របៀប មិនត្រូវបោះលេងឬដើរជាន់លើ សៀវភៅឡើយ។ ប្រសិនបើនរណាម្នាក់ហ៊ាន ដើរជាន់ឬដើរកន្លងលើសៀវភៅនោះ គេជឿ ថារៀនមិនចេះនឹងអាប់បញ្ញា។

-ហាមឆ្លើយតបសំឡេងប្លែកៗ៖ មនុស្សសម័យដើមតែងហាមកូនចៅមិនឱ្យ ឆ្លើយតបឡើយនៅពេលដែលឮសំឡេង ប្លែកៗដូចជាសំឡេងសត្វឬមនុស្សហៅចំ ឈ្មោះ ពិសេសគឺនៅពេលយប់តែម្តង ឬ បើ មុននឹងឆ្លើយតបគេ ត្រូវបើកទ្វារមើលឱ្យ ច្បាស់សិន បើមិនដូច្នោះទេ អាចត្រូវវិញ្ញាណ អាក្រក់ ឬអំពើអាបធ្មប់ចូលសណ្ឋិតក្នុងខ្លួន ភ្លាមៗ។

អ្នករស់នៅតំបន់ភ្នំ មានត្រណាមមិនឱ្យ អង្គុយសំយុងជើងនៅមាត់ទ្វារឬមាត់ជណ្តើរ មិនឱ្យស៊ីបាយ ក្នុងផ្ទាំង មិនឱ្យកាច់អុសនឹង ក្បាលជង្គង់ ឬកាច់នឹងជើងទេ តែឱ្យកាច់នៅ លើក្បាល។ ពួកគេមានជំនឿថា បើកាលណា គេធ្វើខុសនឹងត្រណាមនេះ នឹងមានសត្វសា ហារចូលមកខាំដល់ជណ្តើរផ្ទះតែម្តង។ អ្នក រៀនរបៀន អ្នកពាក់ខ្សែចង្កេះ គេតម្រូវឱ្យកាន់ ត្រណាមជាច្រើនដូចជា៖ មិនឱ្យមុជក្រោមស្នូ ខោអាវ មិនឱ្យញ៉ាំសាច់ឆ្កែ ផ្លែស្លឹ ឬម្ហូបឃ្លោក ស្រឡាញ់ប្រពន្ធកេ។ល។

**៨- ជំនឿលើរោម**

ក្នុងសង្គមខ្មែរ នរណាក៏ដឹងដែរថា អាបគឺជាមនុស្សស្រី ដែលគេជឿថាបានរៀន សិល្ប៍មន្តស្នេហ៍ ឬស្នេហ៍មុខៗ ដោយឥទ្ធិពល

---

“ទស្សនាវដ្តី សេដ្ឋកិច្ចខ្មែរ៖ អត្តសញ្ញាណវប្បធម៌ខ្មែរ ចូលរួមអភិវឌ្ឍសហគមន៍សេដ្ឋកិច្ច លេខ៩២០ ខែ មិថុ នា ២០១៥ ទំព័រ៦៧

នៃមន្តស្នេហ៍នេះហើយ ទើបស្រ្តីនោះមានប្តី  
អំណាចគួរឱ្យព្រួយបារម្ភ ដោយព្រលឹង  
របស់គាត់អាចមកសណ្ឋិតក្នុងខ្លួនរបស់  
មនុស្សដទៃ ពេលដែលមានការប្តឹងប្តាក់  
ម្តងៗ ធ្វើឱ្យគេចុកពោះរហូតដល់បាត់បង់ជីវិត  
ក៏សឹងមាន។

ជាទូទៅគេកត់សម្គាល់ថា នៅពេល  
វេលាយប់ ព្រលឹងអាចដែលប្រថាប់ក្នុងខ្លួន  
មនុស្សចេញទៅរកស៊ីហើយក្នុងខណៈនោះ  
ក្បាលត្រូវដកចេញពីដងខ្លួន ហោះហើររកស៊ី  
គ្រឿងចំណី ដូចជាគំនរឈាម ឬកូនក្អាត  
កង្កែប ហ៊ុំជំងឺជាដើម។ តាមធម្មតា ដងខ្លួនអាច  
ចេញពីខ្លួនហើយមានពណ៌ខៀវភ្លឺជាងអំពិល  
អំពែក។ មុនថ្ងៃរះបន្តិច ឬព្រឹកព្រលឹមទើប  
ក្បាលអាចវិលចូលក្នុងដងខ្លួនវិញ។

អាចជាសភាវៈអាចក្រក់ហើយត្រូវអាច  
ត្រូវប្រើមន្តអាគម ស្រាស់បន្ទាជុំវិញគំនរ  
ឈាម ដើម្បីការពារកុំឱ្យអាចមកបៀតបៀន។  
បើខ្លួនអាចស្លាប់ មនុស្សជាប់អំពើក៏អាចស្លាប់  
ដែរ។ ដូច្នេះគេសម្លាប់អាចក្នុងន័យឧបកិច្ចទៅ  
វិញ។ គេដេញអាចចេញពីខ្លួនតាមរយៈសំដី  
អ្នកដំនី ត្រូវអាចទុកឱ្យគេមានជីវិតរស់នៅ។  
ការជឿលើធម្មតាមាននៅក្នុងប្រទេសមួយ  
ចំនួនទៀតដែរ ដូចជានៅប្រទេសម៉ាឡេស៊ី  
ឡាវ ថៃ ជាតិសេសនៅប្រទេសដែលមាន  
សហគមន៍ខ្មែររស់នៅ។ វាជាចរន្តវប្បធម៌ដ៏

ចំណាស់ប្រកបដោយលក្ខណៈជីវចល  
និយម។

ដោយសារភាពឯកភាពនៃជំនឿ  
ប្រពៃណី ដែលឆ្លុះបញ្ចាំងតាមរយៈអក្សរ  
សាស្ត្ររបស់អ្នកស្រុក យើងអាចបញ្ជាក់ថា  
ជំនឿលើអាចធ្មប់ ដែលបានប្រសូតចេញពី  
ខ្លួនវប្បធម៌ អរិយធម៌ខ្មែរ-មននាសម័យ  
ប្រវត្តិសាស្ត្រ នៅតែរក្សាបុព្វនុភាពរបស់ខ្លួន  
ដដែល ជាពិសេសនៅតំបន់ជនបទ ដែល  
រហូតមកដល់ពេលបច្ចុប្បន្ននេះ អ្នកស្រុកនៅ  
តែជឿ នៅតែភ័យខ្លាចអាច។

សូមរំលឹកផងដែរថា សព្វថ្ងៃនេះ  
ជំនឿលើអាច ត្រូវបានបន្តក្នុងភូមិភាគអាស៊ី  
អាគ្នេយ៍ ទោះបីយើងស្ថិតនៅក្នុងសម័យ  
ទំនើបដែលជាសម័យមានវិទ្យាសាស្ត្រដ៏ជឿន  
លឿន និង សម្បូរបែបក៏ដោយ ហើយនេះជា  
អ្វីមួយដែលត្រូវគូសបញ្ជាក់តាមរយៈខ្សែ  
ភាពយន្តមួយចំនួនដែលគេបញ្ជាក់នៅក្នុង  
រាជធានីភ្នំពេញយើង<sup>៥</sup>។

**៩-ជំនឿលើប្រេត អសុរោយ**

នៅក្នុងបុណ្យភ្នំបិណ្ឌដែលប្រារព្ធជា  
រៀងរាល់ឆ្នាំ ក្នុងវត្តអាមាមនា នា ពុទ្ធបរិស័ទ  
ខ្មែរ រមែងយក ចង្កាន់ទៅប្រគេនព្រះសង្ឃនៅ  
ពេលព្រឹក ឬថ្ងៃត្រង់ ដើម្បីបង្កុកូលឧទ្ទិស

<sup>៥</sup> មីសែល ត្រាណេ៖ មូលដ្ឋានគ្រឹះអរិយធម៌ខ្មែរភាគ២  
ភ្នំពេញ ការផ្សាយរបស់គ្រឹះស្ថានបោះពុម្ពខ្មែរ ឆ្នាំ២០១២  
ទំព័រទី៣២០

បុណ្យជូនទៅដល់ញាតិទាំង៧ សន្តាន ដែល  
បានចែកឋានទៅ។ ក្នុងបិណ្ឌនេះមានរយៈពេល  
១៥ថ្ងៃ ដោយចាប់ផ្តើមពីថ្ងៃ១រោចទៅដល់ថ្ងៃ  
១៥ រោចខែកទ្របទ។

សូមជម្រាបថា នៅក្នុងមួយឆ្នាំមានតែ  
រយៈកាលនេះទេ ដែលយមរាជដោះលែងពួក  
ប្រេតម្តង ដើម្បីទទួលនូវចំណី អាហារ ។  
សាសនិកខ្លះមានការភ័យខ្លាចថាញាតិសន្តាន  
របស់ខ្លួនដែលស្លាប់ទៅ បានក្លាយទៅជាប្រេត  
ដោយអំពើបាបកម្មគ្រប់ប្រភេទ ដែលបានធ្វើ  
ពីជាតិមុន។ ពួកគេក៏យកអាហារនិងចំណីទៅ  
វត្តដើម្បីឱ្យព្រះសង្ឃឧទ្ទិសមគ្គផលដល់ពួក  
ប្រេតអាសុរកាយទាំងនោះ។ តាមទំនៀម  
ទម្លាប់ប្រពៃណីរបស់ប្រជាជនខ្មែរគេក្រោក  
ឡើងនៅម៉ោង៤ជិតភ្លឺ ដាំបាយដំណើបលាយ  
ជាមួយល្ង ហើយពូតជាដុំៗដាក់ក្នុងចាន  
ដោយដាក់ទឹកជាមួយផង រួចហើយកាន់តាម  
ខ្លួនយកទៅវត្ត។ បន្ទាប់មកពួកគេម្នាក់ៗ ក៏  
យកបាយដំណើប ផ្លែឈើដូចជា ក្រូច ចេក  
ម្យ៉ាង និងនំនៃកជាដើម និងដោតធូបផង  
ដើម្បីឧទ្ទិស ឱ្យ ខ្មោច ដូនតា មក ទទួល  
សំណែនទាំងនោះ។

សូមជម្រាបថា តាំងពីបុរាណកាល  
មករហូតដល់សម័យក្រោយៗមកទៀត ហើយ  
សូម្បីតែនៅសម័យទំនើបនេះក្តី ក៏ពុទ្ធ  
សាសនិកខ្មែរ នៅតែជឿលើបុណ្យបាបកម្ម  
ពៀរវេរ។ ពួកប្រេតទាំងនោះសុទ្ធសឹងតែមាន

មុខគឺជា មនុស្សដូចគេដូចឯង ក៏ប៉ុន្តែ  
ដោយសារតែអំពើអាក្រក់ កាចសាហាវ អធម៌  
ដែលខ្លួនបានសាង ទើបពេលទទួលមរណ  
កាលទៅបានក្លាយជាប្រេតអសុរកាយ។

តាមចាស់ៗបុរាណ គេចែកប្រេតទាំង  
នោះជា១២ពួក ដោយប្រេតនីមួយៗមាន  
ឈ្មោះខុសៗគ្នា យោងតាមជំនឿ និងការ  
រៀបរាប់តំណាលតាមកៗ ការតាំងឈ្មោះ  
ប្រេតទាំងនោះ គឺអាស្រ័យលើអំពើបាបកម្ម  
ដែលខ្លួនបានសាងពីមុន។ ម៉្យាងវិញទៀត  
ប្រេតខ្លះក៏មានរូបសញ្ញាផ្ទាល់ខ្លួនដែរ។

-ប្រេតទី១ឈ្មោះ វន្តាសា៖ ប្រេតនេះ  
មានភ្នែកក្រលួង មានមុខក្រញូរ ដុះរោមច្រើន  
ស្រមូរ មាត់រៀចកំប៉ូរខ្នងកោងកំពូរ សក់រួញ  
ក្រញូង ដោះប៉ោងកំប៉ង ខ្លួនធំក្លិនខ្លួរ ដៃជើង  
ក្រញូង ធ្មេញដុះខុសជួរ មានរូបរាងខ្ពស់  
ចង្រ្រាំងស្តមដូចកុកត្រាង ដំបៅពេញកាយ  
រាប់រយលានឆ្នាំ មិនដែលស្គាល់បាយ ស៊ីតែ  
កំហាកដែលស្តោះចេញពីទឹកមាត់គេ។ ប្រេត  
ទាំងនេះមកពីមិនបានធ្វើបុណ្យដោយចិត្តជ្រះ  
ថ្លា ស្តោះទឹកមាត់ដាក់អាហារឱ្យអ្នកដែលមាន  
សីលខ្ពស់។

-ប្រេតទី២ឈ្មោះ កុណបា៖ មានពោះ  
ធ្លាក់ត្រយោក មុខខ្លីកំប៉ុក ភ្នែកប៉ុនត្រឡោក  
ចង្កាយស្តោក ធ្មេញធំប៉ុនដប សក់វែងអូសដី  
ច្រមុះខោចខ្លី កស្តូចដូចដប ក្បាលធំជាងខ្លួន  
មិនសមប្រកប ធំក្លិនស្អុយអសោច ស៊ីតែសព

ខ្មោច។ ប្រេតនេះអត់បាយរាប់កោដិឆ្នាំ ស៊ីតែ  
ខ្លះឈាមនៃសាកសពខ្មោចឥតបាន  
ប្រយោជន៍ទេ បើស៊ីណាស់កាន់តែឃ្នាន  
ណាស់ ព្រោះផលកម្មចាស់បានសាងឡើង។

-ប្រេតទី៣ឈ្មោះ ភូថៈ មានភ្នែក  
ទទឹង មាត់ខើចសំពេញ ដុះរោមជិត ឈឺច្រុះ  
ត្រង់ភ្លើង កខ្វីដូចហ៊ីង។ ក្បាលធំក្រមាង សក់  
ដុះខាងៗ កណ្តាលរលីង ត្រចៀកកំបិត ពោះ  
ធំកំភ្លឹង រូបរាងស្គមរឹង ស៊ីតែលាមក ក្លិនស្អុយ  
ខ្មោះៗ សាច់ស្រែងកក្រោះ ដៃដើងធំស្តក់ ខំ  
ដើរស្តាត់រកគំនរលាមកមកធ្វើជាចំណី។  
ប្រេតនេះ គឺរស់នៅរបៀបនេះរាប់រយកោដិឆ្នាំ  
រស់ដោយកម្ម គឺពៀរវេកពីជាតិមុន ជាជន  
ពាលអត់មានសទ្ធា កោងកាចអប្រិយ។

-ប្រេតទី៤ឈ្មោះ អគ្គិជាលៈ មានភ្លើង  
ឆេះរោលរាលពេញខ្លួនប្រាណ ភ្នែកហើម  
លាន ភ្លើងឆេះ រន្ធមាត់ មានដំបៅខ្លាំងស្រែក  
យំគគ្រុក សាច់ស្បែកឡើងរលួយ ភ្លើងឆេះ  
ទាំងនេះ គឺឆេះទាំងយប់ទាំងថ្ងៃ។ ពួកប្រេត  
នេះ គឺចង្រៃ ព្រោះមានកម្មសាងមកពីជាតិ  
មុន គឺជាមនុស្សប៉ោឡៃ លលេងនឹងព្រះសង្ឃ  
បញ្ឆោតលេងសប្បាយ។ ប្រេតនេះច្រើនតែ  
រស់នៅដងព្រៃជ្រៅញកបពូតា ក្បែរមាត់ស  
មុទ្រ លើដុំសិលា ស្រែកឃ្នានអាហារ ស្រែក  
ទឹកពុំអាចចំណីបាន។

-ប្រេតទី៥ឈ្មោះ សុចិះ មុខមាត់ស្រួច  
ដូចម្ជុល ក្បាលធំត្រមែង រន្ធមាត់ប៉ុនរន្ធក្តី

តម្កល ដៃដើងធំបែក រាងរលទុលមុល ធំប៉ុន  
ភ្នំ ភ្នែកលៀនក្រឡោត ក្រចកដៃសោតស្រែង  
ស៊ីសុះដុំ ដុះវែងក្រាលចោតដូចដើងភ្នំ សក់  
ក្បាល ពុកមាត់ចង្កាដុះដូចព្រឹក្សា។ ពួកប្រេត  
នេះច្រើនរស់នៅបពូតាព្រៃជ្រៅភ្នំកិដ្ឋក្នុង  
ហើយ ប្រេតនេះស្រែកឃ្នានអាហារ ចាក់ទឹក  
មិនចូល ញាត់បាយមិនទៅ ចេះតែរស់នៅ  
ដោយផលកម្មដែលខ្លួនបានសាង។ កាលពី  
ជាតិមុន មិនបានធ្វើបុណ្យ មានទ្រព្យច្រើន  
តែកំណាញ់មិនដាក់ទានឱ្យអ្នកក្រខ្យត់ សូម្បី  
តែមាតាបិតា ក៏មិនឱ្យលោកពិសាគ្រប់ដែរ។

-ប្រេតទី៦ឈ្មោះ កណ្តជិះ មានរូបរាង  
ធំខ្ពស់ពេញចិត្ត ដៃដើងធំៗ ខ្លួនធំដូចយក្ស  
សាច់សពញាកំពពាលឡុងចាង កវែង ក្បាល  
ផ្អៀង ភ្នែកស្រលៀង ច្រមុះធំខ្លី រោមស្រមាម  
ដៃដើងក្រញាង ធ្មេញពីរសំព្វេញ បបូរមាត់  
ស្តែះ យារធ្លាក់សំយែះ ពោះប៉ោងក្រអាញ ធំ  
វែងដូចភ្នំ សាច់ស្បែកស្លោតសាញ ដៅសែស្រ  
មាញា។ ប្រេតនេះច្រើនរស់នៅ ក្នុងព្រៃជ្រៅ  
ដាច់ពីគេឯង ហើយស្រែកឃ្នានអាហារ ព្រោះ  
ស៊ីមិនបាន ស្រែកទឹកខ្លាំងណាស់ ឃើញបឹង  
ស្រះ សុះទៅរក ប៉ុន្តែប្រែក្លាយទៅជាក្រសួង  
ទៅវិញ។

-ប្រេតទី៧ឈ្មោះ និជ្ជារៈ មានរូបរាង  
កាយគ្រាំគ្រាគ្មានពេលស្បើយទេ ប្រេតនេះ គឺ  
មានកម្មក្រាស់ណាស់បើមានចំណីគឺពុំអាច  
ស៊ីបានទេ គឺមាត់ដុះកន្ទុយ។ ចំពោះរូបរាង

វិញ គឺរូបរាងអាក្រក់ ពោះប៉ោងកំបិត ផ្ចិត ទុលលៀនស្អុយ ច្រមុះកញ្ចូត ភ្នែកដូចទីទុយ ដុះរោមច្រើន មាត់ស្អុយខ្លួរខ្លោះ សាច់ខ្មៅក្រងី ត រាងខ្ពស់ស្គមស្ងួត ដៃដើងកក្រោះ ម្រាមដៃ ដុះចង្កា ។ ត្រចៀកបាក់ធ្លាក់យារជាបដល់ស្នា សក់វែងប្រះស្នា អាក្រក់ពេកក្រៃ។ ប្រេតនេះ ច្រើនរស់នៅក្នុងព្រៃជ្រៅ ឆ្ងាយដាច់ពីគេ ឬ នៅលើកោះតែម្នាក់ឯង ព្រោះខ្លាចចង្រៃ ប្រព្រឹត្តតក់ម៉ក់ពេលឃើញសាមណៈ ឬស្នូន យាចក ប្រើពាក្យអាក្រក់ដេរស្តីឱ្យលោក និយាយពាក្យចាក់ចោទឡើយ បញ្ជាក់ អ្នកមានសីលឱ្យអាប់កិត្តិយស។

-ប្រេតទី៨ឈ្មោះសព្វផ្កា៖ មានដំបៅ ពេញរាងកាយ ក្នុងសាច់សុទ្ធតែពងរុយ មាន ខ្ទុះពាសពេញប្រាណក្លិនស្អុយគគ្រុក ភ្នែកធំ លៀន ច្រមុះធំវែង ពោះធ្លាក់ទ្រយុក ស្រែកច្រូរ រងទុក្ខ ដោយមានសេចក្តីស្រែកឃ្លាន ខំយក ដៃខ្វែងពាសពេញប្រាណ ក្រចកវែង មុតខេះ រហែកសាច់បាន គឺសាច់ខ្លួនឯងយកមកស៊ីជា អាហារ។ ប៉ុន្តែ បើស៊ីណាស់រឹតតែឃ្លាន ព្រោះ វាមានកម្មក្រាស់ណាស់។ នៅក្នុងព្រៃជ្រៅ លើ កោះក៏មានច្រើនណាស់ គរគោករាប់ម៉ឺនសែន លាន កាលពីជាតិមុនអត់បានធ្វើបុណ្យមាន ចិត្តអាក្រក់ ប្រេតនេះច្រើនរស់នៅ ឬស្សា ប្រកែកជាមួយម៉ែឪ ព្រមទាំងវាយគាត់ ប្រើ ពាក្យប្រមាថដីដូនដីតា ញាតិសន្តាន បំភ្លេច គុណគេ បែរជាឱ្យទោសគេទៅវិញ។

-ប្រេតទី៩ឈ្មោះបព្វផ្កា៖ មានដៃខ្លី ជើងខ្លី ខ្លួនវែងជ្រក់ ធំខ្ពស់ដូចភ្នំក្បាលតូច ក ខ្លីសាច់រឹងដូចដំរី ចំពោះខ្លួនប្រាណវិញ គឺ មានភ្លើងឆេះរងំ ឆេះទាំងយប់ឆេះទាំងថ្ងៃ ដូច ភ្លើងឆេះភ្នំ ស្រែកឃ្លាន អាហាររាប់កោដិឆ្នាំ ឃ្លានអត់មានស្រាករឹតតែមិនស្លាប់ ព្រោះបាន ធ្វើបានកម្មច្រើន និងទ្រាំរស់នៅនេះរាប់រយឆ្នាំ ទៀត លុះអស់កម្មពៀរ។ ប្រេតនេះច្រើនរស់ នៅក្នុងព្រៃជ្រៅ នាហេមពាន្តភ្នំកិដ្យក្នុង កាល ពីជាតិមុនគឺជាមនុស្សទុរជនមានចិត្តរឹងរូស ចង់គំនុំ ឈ្មោះប្រកែក និងតាមព្យាបាទគេឯង អត់មានកោតក្រែងអំពើអាក្រក់ដែលខ្លួនបាន សាង។

-ប្រេតទី១០ឈ្មោះ អដតរ៖ មាន ក្បាលច្រើនប្រភេទដូចជា ពស់ថ្នាន់ សត្វខ្លា ជាត្រា គោ ក្របី។ ប្រេតនេះចម្លែកមានរូបរាង ប្លែកខុសប្រក្រតី ខ្លួនជាពស់ថ្នាន់ធំ រៀនលើដី ធំ លើដំរី ធំវែង ដូចភ្នំ។ ភ្លើងឆេះពីទូទាំងយប់ ទាំងថ្ងៃ ស្រែកឃ្លានអាហារគ្រប់ពេលវេលា ចេះតែច្រូរស្រែកទុក្ខខ្លាំងពេកក្រៃ។ ប្រេតនេះ រស់នៅក្នុងព្រៃជ្រៅ ឬបព្វតាក្បែរសមុទ្រ លើ ដុំសិលា។ ប្រេតនេះពីជាតិមុនមិនបានធ្វើ បុណ្យ ប៉ោឡៃ មិនខ្លាចឪម៉ែដីដូនដីតា ដេរ អ្នកមានគុណថាឆ្កែថាត្រា ព្រះសង្ឃក៏មិនខ្លាច ប្រើពាក្យប្រមាថទៅទៀត ទើបធ្វើឱ្យប្រេតនេះ ឯង មានភ្លើងគ្រប់ពេលវេលាបែបនេះ។

-ប្រេតទី១១ ឈ្មោះវេមានិកៈ មានរូប  
 ធំទ្រមីង រាងធាត់ក្រអាញ ដុះរោមជិតឈឹង  
 ពោះប៉ោងត្រង់ភ្លើងសម្បើមអស្ចារ្យ ប៉ុន្តែសុខ  
 ទុក្ខស្មោះគ្មានតាមធម្មតា ដៃកាន់អាវុធចិត្ត  
 កាចក្លៀវក្លា។ ប្រេតនេះគេហៅថា មវាជ ទៅ  
 កាប់សត្វរកឈាមប្រឡាក់ព្រាច ពីព្រឹកដល់  
 ល្ងាចអត់បាយអត់ទឹក វាយសួរចម្លើយកាត់  
 ទោសគ្រប់នរក ត្រួតត្រាទាំងអស់។ ពេល  
 ដែលសោយសុខ គឺក្លាយខ្លួនទៅជាទេវបុត្រ  
 កំលោះរូបល្អឥតខ្ចោះ នៅក្នុងឋានសួគ៌ ស្រី  
 ទេពអប្សរចោមរោមសុំស្នេហ៍។ ដល់ពេល  
 សោយទុក្ខ កើតជាប្រេតចង្រៃរងទុក្ខវេទនា  
 ទាំងយប់ទាំងថ្ងៃ ប្រេតនេះកាលពីជាតិមុនជា  
 មនុស្សសិរិយប្រព្រឹត្តិលីលាបានធ្វើទានខ្លះ ធ្វើ  
 តាមទម្លាប់ គឺបុណ្យក៏ធ្វើ បាបក៏ធ្វើ ក្នុងន័យ  
 ប្រមាថ ដូច្នោះហើយទើបរងផលកម្មសងទាំង  
 ពីរបែបនេះ។

-ប្រេតទី១២ ឈ្មោះមហិទ្ធកៈ រូបល្អ  
 ពេញទី ជាស្តេចនៃប្រេត អ្នកមានឫទ្ធិល្អអត់  
 មានពីរស្មើរូបទេព្តា មានគ្រឿងស្បៀកពាក់  
 ស្រស់ស្អាតពេកក្រៃ ទាល់តែស្រែកអាហារអ្វីៗ  
 ត្រេកអរលើសលន់ ខំស្ទុះទៅចាប់ភ្លើងឆេះ  
 ពេកពន់ បើមិនដូច្នោះទេឃើញហើយខំស្ទុះ  
 ចាប់កើបស្រវាបានដាក់ក្នុងមាត់ លេបទៅកា  
 លណាស្រាប់តែក្លាយទៅជាដុំដែកក្រហមធ្លា  
 ល ឆេះឆាបក្នុងមាត់ស្រែកឃ្លានណាស់ ព្រោះ  
 មានកម្មច្រើន ក្លិនស្អុយអស្ចារ្យ ល្អតែរូប

កាយ។ ប្រេតនេះកាលពីជាតិមុនបួសក្នុង  
 សាសនាប្រមាថសុះសាយ បួសមិនប្រព្រឹត្តិវិ  
 ន័យ បួសឆាន់តែបាយ ប្រព្រឹត្តិអាក្រក់ ធ្វើ  
 មិច្ឆាចារ ចេតុកគ្រហស្ថ បួនលាភសាសនាវិ  
 ន័យសិក្ខាប្រតិបត្តិ។

ជាអវសាន សូមជម្រាបផងដែរថា ការ  
 តំណាងប្រេតអសុរកាយទាំងនោះ ក្រោមរូប  
 ភាពជាមនុស្ស ឬក៏ជាសត្វដែលមានលក្ខណៈ  
 ផ្សំត្រូវបានអ្នកស្រាវជ្រាវចាត់ទុកថា ជាការ  
 ស្តែងចេញពីផ្លូវក្នុងទឹកចិត្ត ឬអារម្មណ៍របស់  
 មនុស្សដែលជួនកាលល្អ ជួនកាលអាក្រក់តែ  
 ប៉ុណ្ណោះ។ ការតំណាងខ្មោចបិសាចទាំងនោះ  
 គឺគ្មានអ្វីក្រៅពីអារម្មណ៍អាក្រក់ឬល្អដ៏ជ្រាល  
 ជ្រៅដែលបង្កប់ក្នុងចិត្តរបស់មនុស្សដែល  
 ស្តែងចេញ នៅខាងក្រៅតែប៉ុណ្ណោះ<sup>៦</sup>។

<sup>៦</sup> មីសែល ត្រាណោះ មូលដ្ឋានគ្រឹះអរិយធម៌ខ្មែរភាគ២  
 ដ.ឯ.ម. ទំព័រទី៣២៧



ប្រភេទប្រេតទាំង១២ពួកក្នុងជំនឿខ្មែរប្រភព៖ <https://www.google.com>

**១០-ជំនឿលើទីងមោង**

ដូនតាខ្មែរមានទឹកដី និងអាវុធជម៌ វ័យចំណាស់ជាងគេនៅក្នុងឧបទ្វីបឥណ្ឌូចិន ហើយធ្លាប់មានឥទ្ធិពលលើប្រទេសជិតខាង មួយចំនួន។ យោងលើការសិក្សាស្រាវជ្រាវ តាមរយៈប្រពៃណីទំនៀមទម្លាប់ជាទូទៅនិង ជំនឿលើផ្លូវដីតដូចករណីជំនឿក្នុងការធ្វើ ទីងមោង យើងឃើញភាពឃ្នាសវៃនិងប៊ុន ប្រសប់ព្រមទាំងលក្ខណៈជីវចលនិយមនៃ ប្រពៃណីខាងលើនេះរបស់ខេមរជន។

វាជាការពិតណាស់ វប្បធម៌ឥណ្ឌា បានហូរចូលមកប្រទេសកម្ពុជាប្រមាណជាង ២០០០ឆ្នាំ មកហើយដោយបានផ្តល់នូវប្រព័ន្ធ គំនិតថ្មីៗជាវិជ្ជមានក៏មែនពិត ក៏ប៉ុន្តែទន្ទឹមនឹង នេះ ប្រជាជនខ្មែរបានរក្សានូវប្រពៃណី ធ្វើ ទីងមោង សម្រាប់បង្ការនូវអ្វីដែល ប្រកបដោយលក្ខណៈមិនអំណោយផលផង

ដែរ ដើម្បីយោងទៅរកសេចក្តីផ្លូវផង សេចក្តី សុខសប្បាយ នៃជីវិតក្នុងសង្គមមួយដែលពឹង ផ្អែកទាំងស្រុងលើកសិកម្ម និងការចិញ្ចឹមសត្វ ជាអត្ថិភាព។

ពលរដ្ឋមានជំនឿជាក់ទីងមោងនៅ មុខផ្ទះ ដើម្បីបញ្ជៀសនូវឧបទ្រពចង្រៃគ្រប់ ប្រភេទគឺ ជាប្រពៃណី ដូនតាដែលមាន លក្ខណៈប្រជាប្រិយច្រើនជាងវិទ្យាសាស្ត្រ។ ជាទូទៅនៅប្រទេសកម្ពុជាសព្វថ្ងៃ ការធ្វើទីង មោងស្ថិតក្នុងចន្លោះខែធ្នូ និងមេសា នៅតាម ភូមិ ស្រុកនានា ព្រោះថារដូវនេះដំឡើងផ្កា មួយចំនួនតែងតែកើតមានឡើងជាប្រចាំដូច ជាជំងឺអាសន្នរោគជាដើម។

ទន្ទឹមនឹងវត្តមានរបស់ទីងមោង យើង ក៏ឃើញមានការនិយមប្រើសញ្ញា ជើងក្អែក ដែលគេគូរលើក្តារជញ្ជាំងផ្ទះ ឬក៏លើបាតក្អម



ដែលគេព្យួរនៅមុខផ្ទះ ដើម្បីមូលហេតុដូចគ្នា ដែរ។ ដូច្នោះ ទីងមោង និងសញ្ញាជើងក្អែក គឺ គេនិយមធ្វើឡើងសម្រាប់បន្ទាចខ្មោចចិសាច កុំឱ្យមករំខានអុកឡុកមនុស្សក្នុងសង្គម។

អ្នកស្រែចម្ការខ្មែរធ្វើទីងមោងតាម ហើយភាគច្រើនមានលក្ខណៈកាចសាហាវគួរ ឱ្យភ័យខ្លាច។ នៅខេត្តកណ្តាល មានទីងមោង ខ្លះបំពាក់ដោយអាវទាហាន ហើយនៅដៃមាន កាន់កាំភ្លើងឈើ ឬផ្កាស្លឹក។ ខ្លះទៀតស្ងៀក ខោអាវបែបអាមេរិកកាំងវែង ហើយមានសក់ លាបពណ៌ ក្រហមដូចក្មេងស្នាវនាសម័យ ទំនើបយើងនេះ។

ដូចនៅកម្ពុជាបច្ចុប្បន្ន នៅខេត្តស៊ី សាកេត និងសុរិនឯណោះវិញ យើងក៏បាន ប្រទះជួបនូវទីងមោងដែរដែលគេដាក់នៅ តាមវាលស្រែស្រូវទំហំធំៗពោធិ៍ដើម្បីការពារ សត្វចាបកុំឱ្យមកស៊ីដំណាំស្រូវ។ នៅទីនេះ រូបទីងមោង ត្រូវគេចាត់ទុកថាជាមនុស្សបង្ការ ដំណាំ ដោយហេតុថា នៅពេលដែលហ្វូង ចាបឃើញវាពិតជាមិនហ៊ានចុះមកស៊ីស្រូវ ឡើយ។

សូមរំលឹកថា ពីដើមក៏ដូចសព្វថ្ងៃដែរ ចាស់ៗនៅពេលដែលស្រូវទុំរមែងតែបញ្ជាកូន ចៅឱ្យទៅដេញចាបកុំឱ្យមកស៊ីស្រូវទុំ។ ដូច្នោះ ទីងមោងត្រូវបានគេពេញនិយម ដើម្បីជំនួស មនុស្សពិតដែលចាបរមែងខ្លាច។ អ្វីដែលគួរឱ្យ ចាប់អារម្មណ៍ គឺនៅភូមិភាគឦសាននៃ

ប្រទេសថៃបច្ចុប្បន្ន ដែលស្ថិតលើខ្ពង់រាប នគររាជសហគមន៍ខ្មែរ មិនស្គាល់ពាក្យទីង មោង។ បើយើងមិនច្រឡំទេ យើងធ្លាប់ឮគាត់ ប្រើពាក្យ កន្ទោង ទៅវិញ។ ជាក់ស្តែងអ្នក ស្រុកខេត្តសុរិន្ទ ស៊ីសាកេត ដែលរស់នៅលើ ទឹកដៃដូនតាខ្មែរតាំងពីសម័យបុរេអង្គរ នៅតែ ប្រើពាក្យ កន្ទោងនេះជាបន្តទៀតរហូតដល់ បច្ចុប្បន្ននេះ។

ប៉ុន្តែការធ្វើទីងមោងក៏អាចត្រូវអនុវត្ត ឡើងតាមពេលវេលាសមស្រប និង ការប្រែ ប្រួលមួយចំនួនរបស់ធម្មជាតិ ឬស្ថានភាព សង្គម ដោយគ្មានការកំណត់ពេលទុកជាមុន ផងដែរ។ រហូតមកទល់នឹងបច្ចុប្បន្ន អ្នកស្រុក នៅខេត្តព្រៃវែង និងតាកែវ គឺនៅពេលមាន មនុស្សឈឺ ឬកូនក្មេងស្លាប់ច្រើនដោយប្រការ ណាមួយដែលគេពុំអាចដឹងមូលហេតុច្បាស់ គឺគេតែងធ្វើទីងមោងដាក់មុខផ្ទះ ឬ នៅជិត កៀនរបង។ គេត្រូវរង់ចាំដល់ពេលយប់ទើប ធ្វើពិធីបណ្តេញខ្មោចចិសាចចេញពីភូមិ ដោយដុតភ្លើងនៅមុខកាំជណ្តើរផ្ទះ។ ក្នុង ខណៈដែលអណ្តាតភ្លើងកំពុងឆេះយ៉ាង សន្ទោរសន្ទៅ គេក៏ហើកព្រៀវ វាយប៉ោត ទូងស្តាយ៉ាងទ្រហឹងអីងអាប។ មិនតែប៉ុណ្ណោះ សោត អ្នកខ្លះស្រែកថា ខ្មោចទៅហើយ ថែម ទៀតផង។


ការធ្វើទីងមោងសម្រាប់បន្ទាច ឬ បណ្តេញខ្មោចចិសាចបែបនេះ គឺមានតាំងពី

បុរាណកាលម៉្លេះ ដោយកាលនោះវិស័យសុខាភិបាលមិនទាន់មានការរីកចម្រើននៅឡើយ។ ប្រជាជនខ្មែរនៅតាមស្រុកភូមិបានទទួលនូវការគំរាមដោយជំងឺតម្កាត់គ្រប់ប្រភេទយ៉ាងងាយស្រួល។ តែទោះជាយ៉ាងណាក៏ដោយ ក៏ប្រពៃណីនេះត្រូវបន្តរហូតដល់សព្វថ្ងៃតាមបណ្តាខេត្តមួយចំនួនដែលបង្កដោយសារការខ្វះអនាម័យ។

ទីងមោងធ្វើអំពីចំបើង មានរូបរាងជាមនុស្សពាក់អាវ ស្បែកខោពីក្រៅ ស្ថិតក្នុងស្ថានភាពត្រង់ដៃត្រង់ជើង ដោយមុខមាត់មានលាបកំបោរសក្តែបំណងបង្ការជំងឺតម្កាត់ ឬខ្មោចបិសាចកុំឱ្យមកឆ្លាតនៅអ្នកស្រុកភូមិជិតឆ្ងាយ។

ដូចនៅប្រទេសកម្ពុជាដែរ សហគមន៍ខ្មែរនៅកម្ពុជាក្រោម និងប្រទេសថៃបច្ចុប្បន្នមានទម្លាប់ធ្វើ និងនិយមទីងមោងដូចគ្នា។ ប៉ុន្តែ ភាពខុសប្លែកពីគ្នាគឺស្ថិតនៅត្រង់ចំណុចដែលថា នៅលើទឹកដីខ្មែរសព្វថ្ងៃ គេប្រើទីងមោងសម្រាប់យាមដំណាំ និងបង្ការខ្មោចបិសាច។ នៅតាមផ្ទះសម្បែងខ្មែរនៅប្រទេសថៃ គេច្រើនតែប្រើទីងមោង ដែលគេហៅថា ចន្ទោងសម្រាប់ការពារស្រែចម្ការ ជាងដាក់នៅមុខផ្ទះ។ សញ្ញា ជើងក្អែកនិងគំនូរមុខមនុស្សនៅតាមផ្ទះ ឬរបងផ្ទះគឺសម្រាប់ការពារគ្រោះចង្រៃរួមទាំងជំងឺរាតត្បាតផ្សេងៗ។

ទីងមោងខ្មែរបានឆ្លងកាត់ដំណាក់កាលវិវត្តសំខាន់ៗពីរយ៉ាង។ ក្នុងដំណាក់កាលទី១ទីងមោងគ្រាន់តែបង្ការសត្វចង្រៃនៅតាមស្រែចម្ការអ្នកស្រុកប៉ុណ្ណោះ។ ចំណែកដំណាក់កាលទី២ គេប្រើទីងមោងសម្រាប់បង្ការខ្មោចបិសាច ឬជំងឺផ្សេងៗនៅក្នុងស្រុកភូមិ។



ទីងមោង(ប្រភព: <http://akt-media.com>)

<sup>៧</sup> មីសែល ត្រាណេ៖ មូលដ្ឋានគ្រឹះអរិយធម៌ខ្មែរភាគ២ ដ.ឯ.ម. ទំព័រទី៣៥៣

**១១- ជំនឿលើពាក្យសម្បថ**

ការស្បថស្បែ នៅតែមានអត្ថិភាពនៅ ក្នុងសង្គមខ្មែរ ទាំងមជ្ឈដ្ឋានអ្នកនយោបាយ និងមជ្ឈដ្ឋានប្រជាជនសាមញ្ញ។ អ្នកសិក្សា ស្រាវជ្រាវវប្បធម៌ទំនៀមទម្លាប់ខ្មែរបាន បញ្ជាក់ថា ការស្បថ គឺជាវិធីសាស្ត្ររបស់ មនុស្សជំនាន់មុនដែលគេប្រើដើម្បីកម្ចាចអ្នក ដទៃឱ្យធ្វើការពិតពីព្រោះថាសម័យនោះគេ ខ្វះវិធីសាស្ត្រ ឬបច្ចេកទេសក្នុងការស៊ើបអង្កេត ស្រាវជ្រាវដើម្បីរកចម្លើយឱ្យត្រឹមត្រូវបាន។ ការប្រើប្រាស់ ពាក្យសម្បថ ឬស្បថនៅក្នុង ជំនឿខ្មែរតាំងពីសម័យបុរាណរហូតមកដល់ សព្វថ្ងៃ គេឃើញនៅតែបន្តនិយមប្រើនៅ ឡើយ បើទោះបីបច្ចុប្បន្ននេះជាសម័យវិទ្យា សាស្ត្រទំនើបជឿនលឿនយ៉ាងណាក៏ដោយ។ ប្រការដែលនៅមានគេនិយមពាក្យសម្បថឬ ស្បថក្នុងសម័យនេះ ពីព្រោះគេយល់ថា គឺជា វិធីសាស្ត្រមួយដែលអាចជួយឱ្យគេបានស្ងប់ រម្ងាប់ចិត្តដែលចម្រើនចម្រាស ឬក៏អាចជួយ ដោះស្រាយសភាពបញ្ហាទ័លច្រកណាមួយ របស់គេម្នាក់ៗ។ ការប្រើពាក្យសម្បថនោះ គឺ មានច្រើនយ៉ាង ដូចជាអ្នកខ្លះគេស្បថនៅក្នុង ពេលណា ដែលមានរឿងវិវាទ ក្តីក្តាំនឹងគ្នា ហើយដោះស្រាយមិនចេញ ថាអ្នកណាខុស អ្នកណាត្រូវ។ រីឯអ្នកខ្លះទៀតបាននាំគ្នាប្រើ ពាក្យសម្បថ នៅពេលដែលគេមានគូសង្សារ ឬគូកំណាន់ចិត្តដើម្បីបង្ហាញពីភក្តីភាព ឬ ភាពស្មោះត្រង់ប្តូរផ្តាច់ជាមួយគ្នា។ ក្រៅពីគេ

ប្រើពាក្យសម្បថនៅក្នុងរឿងវិវាទទំនាស់ដីធ្លី របស់ពលរដ្ឋធម្មតា ក្នុងនោះពាក្យសម្បថនេះ គេក៏ឃើញមន្ត្រីរាជការជាន់ខ្ពស់មួយចំនួនក៏ និយមប្រើដែរ ពិសេសគឺនៅពេលដែលគេ ចូលកាន់តំណែង ដូចជាសមាជិកព្រឹទ្ធសភា រដ្ឋសភា សមាជិករាជរដ្ឋាភិបាល និងតុលាការ។ មួយវិញទៀត ចំពោះសម្បថនេះ នៅក្នុង សង្គមខ្មែរសព្វថ្ងៃនេះជួនកាលគេយកទៅប្រើ ប្រាស់ក្នុងផលប្រយោជន៍នយោបាយក៏មាន ដែរ។ តួយ៉ាងដូចជានៅក្នុងកំលុងពេលដែល គណបក្សនយោបាយនានាធ្វើយុទ្ធនាការ យោសនារកសំឡេងគាំទ្រសន្តិកន្លាតរបស់គេ គេឃើញមានមន្ត្រីរបស់គណបក្សនយោបាយ មួយចំនួនបានឱ្យប្រជាពលរដ្ឋនៅតាមតំបន់ ខ្វះស្បថស្បែថា ឱ្យបោះឆ្នោតឱ្យគណបក្ស របស់គេជាដើម។

រាល់ការប្រើប្រាស់ពាក្យសម្បថទាំង អម្បាលមាណនេះ ទាំងជានយោបាយក្តី ទាំង ជា ក្នុង រឿងវិវាទដីធ្លីរបស់ ពលរដ្ឋសាមញ្ញ ធម្មតាក្តី អ្នកប្រាជ្ញផ្នែកព្រះពុទ្ធសាសនាបាន បញ្ជាក់អំពីរឿងនេះថា គឺជាជំនឿមួយរបស់ ព្រហ្មញ្ញសាសនា ដែលប្រជាពលរដ្ឋខ្មែរបាន ជឿតៗគ្នាពីមួយជំនាន់ទៅមួយជំនាន់ ឬគេ ហៅថា ជាជំនឿអរូបិយមិនមានភាពប្រាកដ ប្រជាច្បាស់លាស់អាចយកជាការបាននោះ ទេ។

ទាក់ទងនឹងការប្រើប្រាស់ពាក្យសម្បជ  
នេះ គេឃើញមិនមែនមានតែនៅក្នុងសង្គម  
ជាតិខ្មែរទេក្នុងនោះក៏មាននៅតាមបណ្តា  
ប្រទេសផ្សេងៗជាច្រើនទៀតនៅក្នុងសកល  
លោក ដូចជានៅបារាំង អង់គ្លេស និងសហរដ្ឋ  
អាមេរិកជាដើម។ ប៉ុន្តែការប្រើពាក្យសម្បជ  
របស់គេ ច្រើនតែប្រើនៅក្នុងពិធីធំៗ ដូចជា  
ពេលនាយករដ្ឋមន្ត្រី ឬប្រធានាធិបតីចូលកាន់  
តំណែង។

អ្នកប្រាជ្ញផ្នែកព្រះពុទ្ធសាសនាបាន  
បញ្ជាក់ប្រាប់ដែរថា នៅក្នុងព្រះពុទ្ធសាសនា  
ពុំបានអប់រំឱ្យមនុស្សជឿលើអ្វីដែលមិន  
ច្បាស់លាស់មិនប្រាកដប្រជាទេ គឺឱ្យ  
សិក្សាស្វែងយល់ជឿលើកម្មផល ពោលគឺ បើ  
បុគ្គលណាមួយបានធ្វើអំពើល្អ នោះគេនឹង  
ទទួលបានផលល្អ។ ប៉ុន្តែបើគេប្រព្រឹត្តឬធ្វើ  
អំពើអាក្រក់ផ្ទុយពីច្បាប់ធម្មជាតិពេលនោះគឺ

គេនឹងទទួលផលអាក្រក់នៅថ្ងៃណាមួយជាក់  
ជាមិនខាន។

សម្បជ កើតមានក្នុងផ្នត់គំនិតខ្មែរតាំង  
ពីយូរលង់ណាស់មកហើយ ហេតុនេះពិបាក  
នឹងលុបបំបាត់បានណាស់។ វិបត្តិនយោបាយ  
ក្រោយការបោះឆ្នោតជ្រើសតាំងតំណាង  
រាស្ត្រឆ្នាំ២០១៣ បាននាំឱ្យមានការបោទ  
ប្រកាន់គ្នាទៅវិញទៅមក នៅក្នុងចំណោម  
គណៈបក្សដែលទទួលបានអាសនៈនៅក្នុងរដ្ឋ  
សភា។ ដើម្បីជម្រះមន្ទិលសង្ស័យ ក៏ដូចជា  
ការបញ្ជាក់អំពីភាពស្អាតស្អំ មេដឹកនាំ  
នយោបាយបានបបួលគ្នាស្បថនៅចំពោះមុខ  
ព្រះអង្គជងកើ និងវត្តស័ក្តិសិទ្ធិផ្សេងៗទៀត។  
ម៉្យាងទៀតនៅក្នុងការជម្រះក្តី សាក្សីក៏បាន  
តម្រូវឱ្យស្បថមុននឹងផ្តល់ចម្លើយជាសក្ខីកម្ម  
ដែរ។

**១១.១-ពាក្យសម្បជប្រើនៅក្នុងតុលាការរាជធានី ខេត្ត**

បពិត្រសូមធុត	ធុតក្រែបំផុត	ដូចចិត្តបំណង
ចំពោះរឿងក្តី	កុំបីផ្សំផ្សង	ឱ្យអស់មនុស្សផង
	រាងចាលរអា។	
បើខ្ញុំរៀចវេរ	មានចិត្តបង្វែរ	ក្លែងពោលមុសា
សូមឱ្យខ្ញុំត្រូវ	នឹងពាក្យបណ្តាសារ	រងទុក្ខខ្លោចផ្សារ
	អាត្មាក្សិណក្ស័យ។	
ញាតិប្រាំពីរសន្តាន	បងប្អូនព្រៀងលាន	ទោះប្រុសឬស្រី
ត្រូវទទួលរង	គ្រោះកាចចង្រៃ	ទុកសោករោគភ័យ
	អន្តរាយប្រាំធាន។	

ថាបើខ្ញុំត្រង់  
សូមលោកប្រទាន

ចិត្តស្មោះផ្លូវផង  
ឱ្យពរឱ្យជ័យ  
តរៀងទៅហោង។

មិនពោលក្លែងក្លី  
មានសុខសួស្តី

**១១.២-ពាក្យសម្បថប្រើនៅសាលាឧទ្ធរណ៍**

យើងខ្ញុំសូមរំលឹកនឹកដល់គុណដល់  
វត្តស័ក្តិសិទ្ធិ និងសូមរំលឹកនឹកដល់គុណ នាង  
គង្គីង ទេពព្រះធរណី ព្រះអង្គដង្ហើរ លោក  
យាយទេពដង្ហើរ លោកយាយពេញ ទេព្វា  
រក្សា ព្រះមហាសេ្តតច្នួត្រ លោកមេទ័ពសេះ  
សរក្សានៅក្នុងបរមរាជវាំង ព្រះអង្គវិហារសួគ៌  
ព្រះអង្គគោកជូក ព្រះអង្គខ្មៅ ព្រះអង្គកែវ  
មរកត សូមអញ្ជើញ ព្រះនាងចេក ព្រះនាង  
ចម សូមអញ្ជើញ លោកតាដំបងគ្រញូង  
លោកតាព្រះចៅ លោកតាដំបងដែកលោកតា  
ដំបងពេជ្រ និងព្រះទសបារមីវត្តស័ក្តិសិទ្ធិទិស  
ទាំងប្រាំបីមេត្តាចុះមកវិនិច្ឆ័យ ទោសតាមការ  
សច្ចាប្រណិធាន របស់យើងខ្ញុំទាំងអស់គ្នា។  
បើខ្ញុំទាំងអស់គ្នាមានចិត្តមិនស្មោះត្រង់សូមឱ្យ  
វត្តស័ក្តិសិទ្ធិនៅក្នុងលោកដាក់ទោសតាម  
ពាក្យសម្បថដូចខាងក្រោមនេះ៖

បពិត្រយើងទាំងអស់គ្នា សូមសច្ចា  
ប្រណិធានចំពោះមុខតុលាការ និងព្រះអង្គ  
ដង្ហើរ លោកយាយទេពដង្ហើរ លោកយាយ  
ពេញ ទេវតាថែរក្សាព្រះមហាសេ្តតច្នួត្រ  
លោកមេទ័ពសេះសរក្សាក្នុងព្រះបរមរាជវាំង

ព្រះអង្គវិហារសួគ៌ ព្រះអង្គគោកជូក ព្រះនាង  
ចេក ព្រះនាងចម។

សូមអញ្ជើញលោកតាដំបងគ្រញូង  
លោកតាព្រះចៅ លោកតាដំបងដែក លោក  
តាដំបងពេជ្រ លោកតាក្រហមក លោកតា  
ក្បាល៨ រក្សាក្បាលជ្រោយ បើយើងខ្ញុំសច្ចា  
នេះ មិនស្មោះត្រង់ មានចិត្តរៀបរវៃ សូមឱ្យ  
ព្រះអង្គដាក់ទោសតាម ពាក្យសច្ចាដូចខាង  
ក្រោមនេះ ៖

បើយើងខ្ញុំនៅផ្ទះឱ្យភ្លើងឆេះផ្ទះស្លាប់  
គ្រប់៥០០ជាតិ បើខ្ញុំជិះទូក កប៉ាល់សូមឱ្យ  
លិចលង់៥០០ជាតិ បើយើងខ្ញុំទៅជាខ្មោច  
សូមឱ្យស៊ីខ្ទុះឈាម ឬហែលនៅក្នុងខ្ទុះភ្លើង  
គ្រប់៥០០ជាតិ បើកើតជាមនុស្សសូមឱ្យជួប  
តែក្រខ្លះខាតគ្រប់៥០០ជាតិ និងសូមឱ្យបារមី  
គ្រប់ព្រះអង្គ បរាមុខ និងវាយបំបាក់ក គ្រប់  
៥០០ជាតិទៅ។

បើយើងខ្ញុំទាំងអស់គ្នាមានការទៀង  
ត្រង់ សូមវត្តស័ក្តិសិទ្ធិគ្រប់ទិសទី និងទេព្វា  
រក្សាទិសទាំងប្រាំបីជួយឱ្យយើងខ្ញុំទាំងអស់គ្នា  
ជួបតែសេចក្តីសុខគ្រប់ប្រការ បើយើងខ្ញុំស្លាប់  
ពីជាតិនេះ អន្ទោលទៅកើតក្នុងភពតូច ឬភព

ជំងឺក្លិនា សូមបានជួបព្រះពុទ្ធ ព្រះធម៌ ព្រះ  
សង្ឃ ហើយមានបញ្ញា ស្មារតី ឆ្ងាតវៃ កុំឱ្យ  
ស្គាល់ សេចក្តីក្រលំបាក ជំងឺតម្កាត់ជារៀង  
រាល់ជាតិ រហូតបានសម្រេចព្រះនិព្វាន ជា  
ស្ថានបរមសុខ នោះហោង។

សរុបសេចក្តីមក ជំនឿខ្មែរដែលមាន  
តាំងពីបុរាណ កាលមកនោះបានក្លាយជា  
អត្តសញ្ញាណ វប្បធម៌មួយដែលកំពុងតែមាន  
ឥទ្ធិពលក្នុងពេលបច្ចុប្បន្ន។ ជំនឿទាំងនេះ  
មានតួនាទីយ៉ាងសំខាន់ក្នុងការថែរក្សា  
អត្តសញ្ញាណជាតិសាសន៍ខ្មែរ។

---

<sup>៨</sup> ឌុច សុន៖ សីលធម៌ ជំនឿនិងទំនៀមទម្លាប់ខ្មែរ  
បុរាណ ដ.ឯ.ម. ទំព័រទី២៣២

**គន្ថនិទ្ទេស**

១-កែវ ណារ៉ុះ តន្ត្រីនិងជីវិតខ្មែរ ភ្នំពេញ ការផ្សាយរបស់បណ្ណាល័យ ឆតណ្ណរដ្ឋី ឆ្នាំ២០១១

២-ជួន ណាតះ វចនានុក្រមខ្មែរ ភ្នំពេញ ការផ្សាយរបស់វិទ្យាស្ថានពុទ្ធសាសនបណ្ឌិត្យ

៣-ឌុច សុនះ សីលធម៌ ជំនឿនិងទំនៀមទម្លាប់ខ្មែរបុរាណ ភ្នំពេញ ការផ្សាយរបស់អ្នកនិពន្ធ ឆ្នាំ ២០០៥

៤-ទស្សនាវដ្តី សេដ្ឋកិច្ចខ្មែរ៖ អត្តសញ្ញាណវប្បធម៌ខ្មែរចូលរួមអភិវឌ្ឍសហគមន៍សេដ្ឋកិច្ច លេខទី៤០ ខែមិថុនា ឆ្នាំ២០១៥

៥-មីសែល ត្រាណោះ មូលដ្ឋានគ្រឹះអរិយធម៌ខ្មែរភាគ២ ភ្នំពេញ ការផ្សាយរបស់គ្រឹះស្ថានបោះពុម្ព ខ្មែរ ឆ្នាំ២០១៤

៦-http://akt-media.com)

៧-https://www.google.com